

# REGOLAMENTI

## REGOLAMENT DELEGAT TAL-KUMMISSJONI (UE) 2019/826

tal-4 ta' Marzu 2019

**li jemenda l-Annessi VIII u IX tad-Direttiva 2012/27/UE tal-Parlament Ewropew u tal-Kunsill dwar il-kontenut tal-valutazzjonijiet komprensivi tal-potenzjal għal tishin u għal tkessih effiċjenti**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija <sup>(1)</sup>, u b'mod partikolari l-Artikolu 22 tagħha,

Billi:

- (1) Id-Direttiva 2012/27/UE tistabbilixxi l-qafas u l-kontenut tal-valutazzjonijiet komprensivi mill-Istati Membri dwar il-potenzjal għal tishin u għal tkessih effiċjenti.
- (2) L-Artikoli 22 u 23(2) tad-Direttiva 2012/27/UE jagħtu lill-Kummissjoni s-setgħa li tadotta atti delegati biex tadatta r-rekwiżiti tal-Annessi VIII u IX.
- (3) L-ewwel ciklu ta' valutazzjonijiet komprensivi gie analizzat mill-Kummissjoni. Il-ġbir ta' *data* ġdida, l-identifikazzjoni ta' potenzjali ġodda u l-iskambju tal-aqwa Prattiki għall-effiċjenza fl-enerġija għat-tishin u għat-tkessih ikkonfermaw il-benefiċċji tal-valutazzjonijiet komprensivi u kkonfermaw il-htieġa li l-Kummissjoni titlob lill-Istati Membri jaġġornaw u jinnotifikaw it-tieni ciklu ta' valutazzjonijiet komprensivi.
- (4) Il-valutazzjonijiet varjaw fil-metodoloġija u fil-kontenut, u għalhekk rekwiżiti iktar ċari, in-newtralità teknoloġika u rabta aħjar mal-politika ġew identifikati bħala oqsma fejn jista' jsir titjib. Ir-rekwiżiti dwar il-kontenut tal-valutazzjonijiet komprensivi jehtieġ li jiġu aġġornati qabel it-tieni ciklu sabiex tiżdied l-informazzjoni miġbura tkun iktar utli għall-Istati Membri u għall-Kummissjoni, sabiex tiġi ssimplifikata l-informazzjoni li trid tiġi pprovduta u sabiex ikun hemm rabta aħjar ma' leġiżlazzjoni oħra tal-unjoni tal-enerġija, b'mod partikolari r-Regolament (UE) 2018/1999 tal-Parlament Ewropew u tal-Kunsill <sup>(2)</sup> dwar il-Governanza tal-Unjoni tal-Enerġija u l-Azzjoni Klimatika u d-Direttivi (UE) 2018/844 tal-Parlament Ewropew u tal-Kunsill <sup>(3)</sup> li temenda d-Direttiva 2010/31/UE dwar ir-rendiment tal-bini fl-użu tal-enerġija u d-Direttiva 2012/27/UE dwar l-effiċjenza fl-enerġija, id-Direttiva (UE) 2018/2002 tal-Parlament Ewropew u tal-Kunsill <sup>(4)</sup> li temenda d-Direttiva 2012/27/UE dwar l-effiċjenza fl-enerġija, u d-Direttiva (UE) 2018/2001 tal-Parlament Ewropew u tal-Kunsill <sup>(5)</sup> dwar il-promozzjoni tal-użu tal-enerġija minn sorsi rinnovabbli.
- (5) Ghodda xierqa li jistgħu jużaw l-Istati Membri fl-identifikazzjoni tal-punti tal-provvista ppjanati tat-tishin u tat-tkessih u tal-installazzjonijiet ippjanati tat-trażmissjoni tat-tishin distrettwali hija d-*data* dwar l-applikazzjonijiet għall-permessi.
- (6) L-Istati Membri u l-partijiet ikkonċernati ġew ikkonsultati dwar il-proċess tal-valutazzjonijiet komprensivi u dwar abbozz ta' dokument ta' hidma tal-Anness VIII aġġornat f'laqgħa ta' konsultazzjoni kongunta fil-25 ta' Ottubru 2018.

<sup>(1)</sup> ĠUL 315, 14.11.2012, p. 1.

<sup>(2)</sup> Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠUL 328, 21.12.2018, p. 1).

<sup>(3)</sup> Id-Direttiva (UE) 2018/844 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 2010/31/UE dwar ir-rendiment tal-bini fl-użu tal-enerġija u d-Direttiva 2012/27/UE dwar l-effiċjenza fl-enerġija (ĠUL 156, 19.6.2018, p. 75).

<sup>(4)</sup> Id-Direttiva (UE) 2018/2002 tal-Parlament Ewropew u tal-Kunsill tal-11 ta' Diċembru 2018 li temenda d-Direttiva 2012/27/UE dwar l-effiċjenza fl-enerġija (ĠUL 328, 21.12.2018, p. 210).

<sup>(5)</sup> Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠUL 328, 21.12.2018, p. 82).

- (7) Il-miżuri previsti f'dan ir-Regolament ġew diskussi mill-esperti tal-Istati Membri skont l-Artikolu 22 tad-Direttiva (UE) 2018/2002.
- (8) għalhekk, jenhtieg li l-Anness VIII u l-Parti 1 tal-Anness IX tad-Direttiva 2012/27/UE jiġu adattati,

ADOTTAT DAN IR-REGOLAMENT:

*Artikolu 1*

**Potenzjal għal tishin u għal tkessiġ effiċjenti**

- (1) L-Anness VIII tad-Direttiva 2012/27/UE huwa sostitwit bit-test fl-Anness I ta' dan ir-Regolament.
- (2) L-Anness IX tad-Direttiva 2012/27/UE huwa emendat kif stabbilit fl-Anness II ta' dan ir-Regolament.

*Artikolu 2*

**Dhul fis-seħħ u applikazzjoni**

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Marzu 2019.

*Għall-Kummissjoni*

*Il-President*

Jean-Claude JUNCKER

\_\_\_\_\_

## ANNEX I

**Emenda għall-Anness VIII**

L-Anness VIII tad-Direttiva 2012/27/UE huwa sostitwit kif ġej:

“ANNEX VIII

**Potenzjal għal tishin u għal tkessih effiċjenti**

Il-valutazzjoni komprensiva tal-potenzjali nazzjonali għal tishin u għal tkessih effiċjenti msemmija fl-Artikolu 14(1) għandha tinkludi u tkun ibbażata fuq dan li ġej:

**Parti I****HARSA KUMPLESSIVA LEJN IT-TISHIN U T-TKESSIH**

1. id-domanda għat-tishin u għat-tkessih f'termini ta' enerġija utli vvalutata <sup>(1)</sup> u f'termini ta' konsum finali tal-enerġija kkwantifikat f'GWh kull sena <sup>(2)</sup> skont is-setturi:
  - (a) is-settur residenzjali;
  - (b) is-settur tas-servizzi;
  - (c) is-settur tal-industrija;
  - (d) kwalunkwe settur ieħor li individwalment jikkonsma iktar minn 5 % tad-domanda nazzjonali totali għat-tishin u għat-tkessih utli;
2. l-identifikazzjoni, jew fil-każ tal-punt 2(a)(i), l-identifikazzjoni jew l-istima, tal-provvista attwali ta' tishin u ta' tkessih:
  - (a) skont it-teknoloġija, f'GWh kull sena <sup>(3)</sup>, fis-setturi msemmija fil-punt 1 fejn ikun possibbli, filwaqt li ssir distinzjoni bejn l-enerġija minn sorsi fossili u dik minn sorsi rinnovabbli:
    - (i) ipprovduta fil-post f'siti mhux ta' servizz u mhux residenzjali permezz ta':
      - bojlers tas-shana biss;
      - koġenerazzjoni tas-shana u tal-enerġija b'effiċjenza għolja;
      - pompi tas-shana;
      - teknoloġiji u sorsi oħra fil-post;
    - (ii) ipprovduta fil-post f'siti mhux ta' servizz u mhux residenzjali permezz ta':
      - bojlers tas-shana biss;
      - koġenerazzjoni tas-shana u tal-enerġija b'effiċjenza għolja;
      - pompi tas-shana;
      - teknoloġiji u sorsi oħra fil-post;
    - (iii) ipprovduta mhux fil-post permezz ta':
      - koġenerazzjoni tas-shana u tal-enerġija b'effiċjenza għolja;
      - shana residwa;
      - teknoloġiji u sorsi oħra mhux fil-post;
  - (b) l-identifikazzjoni ta' installazzjonijiet li jiġġeneraw shana jew keshha residwa u l-provvista potenzjali tagħhom ta' tishin jew ta' tkessih, f'GWh kull sena:
    - (i) l-installazzjonijiet ta' ġenerazzjoni tal-enerġija termali li jistgħu jipprovdu jew li jistgħu jiġu mmodifikati retroattivament biex jipprovdu s-shana residwa b'input termali totali li jaqbeż l-50 MW;

<sup>(1)</sup> L-ammont ta' enerġija termali mehtieg biex tiġi ssodisfata d-domanda tal-utenti finali għat-tishin u għat-tkessih.

<sup>(2)</sup> Jenhtieg li tintuza l-iktar data recenti disponibbli.

<sup>(3)</sup> Jenhtieg li tintuza l-iktar data recenti disponibbli.

- (ii) l-installazzjonijiet tal-koġenerazzjoni tas-shana u tal-enerġija li jużaw it-teknoloġiji msemmija fil-Parti II tal-Anness I b'input termali totali li jaqbeż 1-20 MW;
  - (iii) l-impjanti ta' incinerazzjoni tal-iskart;
  - (iv) l-installazzjonijiet tal-enerġija rinnovabbli b'input termali totali li jaqbeż 1-20 MW, hliet l-installazzjonijiet speċifikati fil-punt 2(b)(i) u (ii) li jiġġeneraw it-tishin jew it-tkessih bl-użu ta' enerġija minn sorsi rinnovabbli;
  - (v) l-installazzjonijiet industrijali b'input termali totali li jaqbeż 1-20 MW u li jistgħu jipprovdu shana residwa;
  - (c) l-ammont irrapportat ta' enerġija minn sorsi rinnovabbli u minn shana jew kesha residwa fil-konsum finali tal-enerġija tas-settur tat-tishin u tat-tkessih distrettwali <sup>(4)</sup> matul l-aħħar hames snin, b'konformità mad-Direttiva (UE) 2018/2001;
3. mappa li tkopri t-territorju nazzjonali kollu u li tidentifika (filwaqt li tiġi ppreservata l-informazzjoni kummerċjalment sensitiva):
    - (a) iż-żoni tad-domanda għat-tishin u għat-tkessih wara l-analiżi tal-punt 1, filwaqt li jintużaw kriterji konsistenti biex issir enfasi fuq iż-żoni b'densità tal-enerġija fil-muniċipalitajiet u fil-konurbazzjonijiet;
    - (b) il-punti tal-provvista eżistenti ta' tishin u ta' tkessih identifikati skont il-punt 2(b) u l-installazzjonijiet eżistenti tat-trażmissjoni tat-tishin distrettwali;
    - (c) il-punti tal-provvista ppjanati ta' tishin u ta' tkessih tat-tip deskritt skont il-punt 2(b) u l-installazzjonijiet eżistenti tat-trażmissjoni tat-tishin distrettwali;
  4. tbassir tax-xejriet fid-domanda għat-tishin u għat-tkessih biex tinzamm perspettiva tat-30 sena li jmiss f'GWh u filwaqt li jitqiesu b'mod partikolari l-projezzjonijiet għall-10 snin li ġejjin, il-bidla fid-domanda fil-bini u f'setturi differenti tal-industrija, u l-impatt tal-politiki u tal-istrateġiji marbuta mal-ġestjoni tad-domanda, bhall-istrateġiji fit-tul ta' rinnovazzjoni tal-bini skont id-Direttiva (UE) 2018/844;

## Parti II

### OBJETTIVI, STRATEĠIJI U MIŻURI TA' POLITIKA

5. il-kontribuzzjoni ppjanata tal-Istat Membru fir-rigward tal-ghanijiet, tal-miri u tal-kontribuzzjonijiet nazzjonali tiegħu għall-hames dimensjonijiet tal-unjoni tal-enerġija, kif stipulat fl-Artikolu 3(2)(b) tar-Regolament (UE) 2018/1999, imwassla permezz ta' tishin u ta' tkessih effiċjenti, b'mod partikolari b'rabta mal-punti 1 sa 4 tal-Artikolu 4(b) u mal-paragrafu (4)(b) tal-Artikolu 15, li tidentifika liema minn dawn l-elementi huwa addizzjonali meta mqabbel mal-pjanijiet nazzjonali integrati għall-enerġija u għall-klima;
6. harsa kumplessiva ġenerali lejn il-politiki u l-miżuri eżistenti kif deskritt fl-iktar rapport reċenti pprezentat b'konformità mal-Artikoli 3, 20, 21 u 27(a) tar-Regolament (UE) 2018/1999;

## Parti III

### ANALIŻI TAL-POTENZJAL EKONOMIKU TAT-TISHIN U TAT-TKESSIH EFFIĊJENTI

7. analiżi tal-potenzjal ekonomiku <sup>(5)</sup> ta' teknoloġiji differenti tat-tishin u tat-tkessih għandha titwettaq għat-territorju nazzjonali kollu billi tintuża l-analiżi tal-kostijiet u tal-benefiċċji msemmija fl-Artikolu 14(3) u għandha tidentifika xenarji alternattivi għal teknoloġiji iktar effiċjenti tat-tishin u tat-tkessih, filwaqt li ssir distinzjoni bejn l-enerġija minn sorsi fossili u dik minn sorsi rinnovabbli fejn ikun applikabbli.

Jenhtieg li jiġu kkunsidrati t-teknoloġiji li ġejjin:

- (a) is-shana u l-kesha residwa industrijali;
- (b) l-incinerazzjoni tal-iskart;
- (c) il-koġenerazzjoni b'effiċjenza għolja;
- (d) sorsi ta' enerġija rinnovabbli (pereżempju l-enerġija ġeotermali, l-enerġija termali solari u l-bijomassa) hliet dawk li jintużaw għall-koġenerazzjoni b'effiċjenza għolja;
- (e) il-pompi tas-shana;
- (f) it-tnaqqis tat-telf tas-shana min-netwerks distrettwali eżistenti;

<sup>(4)</sup> Wara li tiġi stabbilita l-metodoloġija għall-kalkolu tal-kwantità ta' enerġija rinnovabbli li tintuża għat-tkessih u għat-tkessih distrettwali skont l-Artikolu 35 tad-Direttiva (UE) 2018/2001, l-identifikazzjoni ta' "tkessih rinnovabbli" għandha titwettaq b'konformità ma' dik id-Direttiva. Sakemm jasal dak iż-żmien, l-identifikazzjoni għandha titwettaq skont metodoloġija nazzjonali xierqa.

<sup>(5)</sup> Jenhtieg li l-analiżi tal-potenzjal ekonomiku tippreżenta l-volum ta' enerġija (f'GWh) li jista' jiġi ġġenerat kull sena minn kull teknoloġija analizzata. Jenhtieg li jitqiesu wkoll il-limitazzjonijiet u l-interrelazzjonijiet fis-sistema tal-enerġija. L-analiżi tista' tuża mudelli bbażati fuq suppożizzjonijiet li jirrapprezentaw it-thaddim ta' tipi komuni ta' teknoloġiji jew ta' sistemi.

8. din l-analiżi tal-potenzjal ekonomiku għandha tinkludi l-passi u l-kunsiderazzjonijiet li ġejjin:

(a) Kunsiderazzjonijiet:

- (i) l-analiżi tal-kostijiet u tal-benefiċċji għall-iskopijiet tal-Artikolu 14(3) għandha tinkludi analiżi ekonomika li tikkunsidra l-fatturi soċjoekonomiċi u ambjentali <sup>(6)</sup>, u analiżi finanzjarja mwettqa biex jiġu vvalutati l-proġetti mill-perspettiva tal-investituri. Kemm l-analiżi ekonomika u kemm dik finanzjarja għandhom jużaw il-valur preżenti nett bħala kriterju għall-valutazzjoni;
- (ii) jenħtieġ li x-xenarju bażi jservi bħala punt ta' referenza, iqis il-politiki eżistenti meta tithejja din il-valutazzjoni komprensiva <sup>(7)</sup>, u jkun marbut mad-data miġbura skont il-Parti I u l-punt 6 tal-Parti II ta' dan l-Anness;
- (iii) ix-xenarji alternattivi għax-xenarju bażi għandhom iqisu l-oġġettivi tal-effiċjenza fl-enerġija u tal-enerġija rinnovabbli tar-Regolament (UE) 2018/1999. Kull xenarju għandu jippreżenta l-elementi li ġejjin imqabbla max-xenarju bażi:

- il-potenzjal ekonomiku tat-teknoloġiji eżaminat billi l-valur preżenti nett jintuża bħala kriterju;
- it-tnaqqis tal-emissjonijiet tal-gassijiet b'effett ta' serra;
- mal-iffrankar previst tal-enerġija primarja f'GWh kull sena;
- l-impatt fuq l-ammont ta' sorsi ta' enerġija rinnovabbli fit-tahlita tal-enerġija nazzjonali.

Ix-xenarji li ma jkunux fattibbli minhabba raġunijiet tekniċi, minhabba raġunijiet finanzjarji jew minhabba r-regolamentazzjoni nazzjonali jistgħu jiġu esklużi fi stadju bikri tal-analiżi tal-kostijiet u tal-benefiċċji jekk dan ikun iġġustifikat abbazi ta' kunsiderazzjonijiet attenti, espliciti u dokumentati sew.

Jenħtieġ li l-valutazzjoni u t-tehid tad-deċiżjonijiet iqisu l-kostijiet u l-iffrankar tal-enerġija miż-żieda fil-flessibilità fil-provvista tal-enerġija u minn thaddim iktar ottimali tan-netwerks tal-elettriku, inkluż il-kostijiet evitati u l-iffrankar mit-tnaqqis fl-investiment fl-infrastruttura, fix-xenarji analizzati.

(b) Kostijiet u benefiċċji

Il-kostijiet u l-benefiċċji msemmija fil-punt 8(a) għandhom jinkludu minn tal-inqas il-kostijiet u l-benefiċċji li ġejjin:

(i) Benefiċċji:

- il-valur tal-output għall-konsumatur (it-tishin, it-tkessiħ u l-elettriku);
- il-benefiċċji esterni bhall-benefiċċji ambjentali, tat-tnaqqis ta' emissjonijiet tal-gassijiet b'effett ta' serra u tas-saħħa u tas-sikurezza, kemm jista' jkun;
- l-effetti fuq is-suq tax-xogħol, is-sigurtà tal-enerġija u l-kompetittività, kemm jista' jkun.

(ii) Kostijiet:

- il-kostijiet kapitali tal-impjanti u tat-tagħmir;
- il-kostijiet kapitali tan-netwerks tal-enerġija assoċjati;
- il-kostijiet varjabbli u fissi tat-thaddim;
- il-kostijiet tal-enerġija;
- il-kostijiet ambjentali, tas-saħħa u tas-sikurezza, kemm jista' jkun;
- il-kostijiet tas-suq tax-xogħol, is-sigurtà tal-enerġija u l-kompetittività, kemm jista' jkun.

(c) Xenarji rilevanti mqabbla max-xenarju bażi:

Għandhom jiġu kkunsidrati x-xenarji rilevanti kollha mqabbla max-xenarju bażi, inkluż ir-rwol tat-tishin u tat-tkessiħ individwali effiċjenti.

- (i) L-analiżi tal-kostijiet u tal-benefiċċji tista' tkopri valutazzjoni ta' proġett jew grupp ta' proġetti għal valutazzjoni lokali, reġjonali jew nazzjonali usa' sabiex tiġi stabbilita l-iktar soluzzjoni tat-tishin u tat-tkessiħ li tkun kosteffettiva u ta' benefiċċju mqabbla ma' xenarju bażi għal zona ġeografika partikolari għall-iskop tal-ippjanar;

<sup>(6)</sup> Inkluż il-valutazzjoni msemmija fl-Artikolu 15(7) tad-Direttiva (UE) 2018/2001.

<sup>(7)</sup> Id-data limitu biex jitqiesu l-politiki għax-xenarju bażi hija tmiem is-sena ta' qabel is-sena li sa tmiemha trid issir il-valutazzjoni komprensiva. Jiġifieri, il-politiki pprofulgati fi żmien sena qabel l-iskadenza għall-preżentazzjoni tal-valutazzjoni komprensiva ma hemmx għalfejn jitqiesu.

- (ii) l-Istati Membri għandhom jiddeżinjaw l-awtoritajiet kompetenti responsabbli għat-tweqqif tal-analizijiet tal-kostijiet u tal-benefiċċji skont l-Artikolu 14. Huma għandhom jipprovdu l-metodoloġiji u s-suppożizzjonijiet dettaljati b'konformità ma' dan l-Anness u għandhom jistabbilixxu l-proċeduri għall-analiżi ekonomika u jagħmluhom pubbliċi.
- (d) Konfini u approċċ integrat:
- (i) il-konfini ġeografiku għandu jkopri żona ġeografika adegwata li tkun definita sew;
  - (ii) l-analizijiet tal-kostijiet u tal-benefiċċji għandhom iqisu r-riżorsi ċentralizzati jew deċentralizzati rilevanti kollha ta' provvista fis-sistema u fil-konfini ġeografiku, inkluż it-teknoloġiji kkunsidrati fil-punt 7 tal-Parti III ta' dan l-Anness, kif ukoll ix-xejriet u l-karatteristiki kollha tat-tishin u tat-tkessih.
- (e) Suppożizzjonijiet:
- (i) l-Istati Membri għandhom jipprovdu suppożizzjonijiet, għall-iskop tal-analizijiet tal-kostijiet u tal-benefiċċji, dwar il-prezzijiet ta' fatturi maġġuri ta' input u ta' output kif ukoll ir-rata ta' skont;
  - (ii) ir-rata ta' skont li tintuża fl-analiżi ekonomika biex jiġi kkalkulat il-valur preżenti nett għandha tintgħażel b'konformità mal-linji gwida Ewropej jew nazzjonali;
  - (iii) l-Istati Membri għandhom jużaw tbassir nazzjonali, Ewropew jew internazzjonali tal-iżvilupp tal-prezz tal-enerġija jekk ikun xieraq fil-kuntest nazzjonali u/jew reġjonali/lokali tagħhom;
  - (iv) il-prezzijiet li jintużaw fl-analiżi ekonomika għandhom jirriflettu l-kostijiet u l-benefiċċji soċjoekonomiċi. Il-kostijiet esterni, bħall-effetti ambjentali u tas-saħħa, jenhtieg li jiġu inklużi kemm jista' jkun, jiġifieri meta jeżisti prezz tas-suq jew meta dan ikun diġà inkluż fir-regolamentazzjoni Ewropea jew nazzjonali.
- (f) Analiżi tas-sensittività:
- (i) għandha tiġi inkluża analiżi tas-sensittività biex jiġu vvalutati l-kostijiet u l-benefiċċji ta' proġett jew ta' grupp ta' proġetti abbażi ta' fatturi varjabbli li jkollhom impatt sinifikanti fuq l-eżitu tal-kalkoli, pereżempju prezzijiet differenti tal-enerġija, il-livelli tad-domanda, ir-rati ta' skont u oħrajn.

#### Parti IV

##### STRATEĠIJI U MIŻURI TA' POLITIKA ĠODDA POTENZJALI

9. harsa ġenerali lejn il-miżuri ġodda ta' politika leġislattivi u mhux leġislattivi <sup>(8)</sup> sabiex jitwettaq il-potenzjal ekonomiku identifikat skont il-punti 7 u 8, flimkien:
- (a) mat-tnaqqis previst tal-emissjonijiet tal-gassijiet b'effett ta' serra;
  - (b) mal-iffrankar previst tal-enerġija primarja f'GWh kull sena;
  - (c) mal-impatt previst fuq l-ammont ta' koġenerazzjoni b'effiċjenza għolja;
  - (d) mal-impatt previst fuq l-ammont ta' sorsi ta' enerġija rinnovabbli fit-tahlita tal-enerġija nazzjonali u fis-settur tat-tishin u tat-tkessih;
  - (e) mar-rabtiet previsti mal-ipprogrammar finanzjarju nazzjonali u mal-iffrankar previst tal-kostijiet għall-baġit pubbliku u għall-partecipanti tas-suq;
  - (f) mal-istima tal-miżuri previsti ta' sostenn pubbliku, jekk ikun hemm, bil-baġit annwali tagħhom u bl-identifikazzjoni tal-element ta' għajjnuna potenzjali."

<sup>(8)</sup> Din il-harsa ġenerali għandha tinkludi l-miżuri u l-programmi ta' finanzjament li jistgħu jiġu adottati matul il-perjodu tal-valutazzjoni komprensiva, minghajr ma tiġi ppreġudikata notifika separata tal-iskemi ta' sostenn pubbliku għal valutazzjoni ta' għajjnuna mill-Istat,

## ANNEX II

**Emenda għall-Anness IX tad-Direttiva 2012/27/UE**

Il-Parti 1 tal-Anness IX tad-Direttiva 2012/27/UE tiġħassar.

---